

பிரசார் பாரதி

அகில இந்திய வானொலி, சென்னை-4

12 04 2026

7 15

ஞாயிற்றுக்கிழமை

காலை

தலைப்புச் செய்திகள்

1. இக்கட்டான தருணங்களில் வெளிநாடு வாழ் இந்தியர்களின் பங்களிப்பு பாராட்டத்தக்கது என்று வெளியுறவு அமைச்சர் டாக்டர் எஸ். ஜெய்சங்கர் தெரிவித்துள்ளார்.
2. இந்தியா - பூடான் இடையே பல்வேறு துறைகளில் ஒத்துழைப்பு மேலும் வலுவடையும் என்று மத்திய அமைச்சர் திரு. மனோகர் லால் கூறியுள்ளார்.
3. பீகார் மாநிலத்தில் பசுகாதா அருகே தேசிய நெடுஞ்சாலையில் நேரிட்ட சாலை விபத்தில் 13 பேர் உயிரிழந்துள்ளனர்.
4. அமெரிக்கா - ஈரான் இடையேயான பேச்சுவார்த்தைகள் பாகிஸ்தான தலைநகர் இஸ்லாமாபாத்தில் நடைபெற்று வருவாக வெள்ளை மாளிகை தெரிவித்துள்ளது.
5. ஆசிய மல்யுத்த சாம்பியன்ஷிப் போட்டியில் இந்தியாவின் சுஜித் கல்கல் மற்றும் அபிமன்யு மந்த்வால் தங்கப் பதக்கம் வென்றுள்ளனர்.

--- இனி விரிவான செய்திகள் ---

<<<<>>>>

இக்கட்டான தருணங்களில் வெளிநாடு வாழ் இந்தியர்களின் பங்களிப்பு பாராட்டத்தக்கது என்று வெளியுறவு அமைச்சர் டாக்டர் எஸ். ஜெய்சங்கர் தெரிவித்துள்ளார்.

அரசுமுறைப் பயணமாக ஐக்கிய அரபு அமீரகம் சென்றுள்ள அவர், அங்குள்ள இந்திய வம்சாவளியினரிடையே கலந்துரையாடினார்.

ஐக்கிய அரபு அமீரகத்தில் வசிக்கும் நலன் மற்றும் பாதுகாப்பை உறுதி செய்யும் வகையில் அந்நாட்டு அரசு அளித்து வரும் ஆதரவுக்கு அவர் பாராட்டு தெரிவித்தார்.

அவரது இந்தப் பயணத்தின்போது இருதரப்பு ஒத்துழைப்பை மேலும் வலுப்படுத்துவது குறித்து அந்நாட்டுத் தலைவர்களுடன் விவாதிக்க உள்ளதாக எமது செய்தியாளர் தெரிவிக்கிறார்.

<<<<>>>>

இந்தியா-பூடான் நாடுகளிடையே உள்கட்டமைப்பு, நகர்ப்புற மேம்பாடு, போக்குவரத்து உள்ளிட்ட பல்வேறு துறைகளில் ஒத்துழைப்பை வலுப்படுத்துவது குறித்து அந்நாட்டு அமைச்சர் திரு. சந்திர பகதூர் குருங் உடன் மத்திய மிம்துறை அமைச்சர் திரு. மனோகர் லால் பேச்சுவார்த்தை நடத்தினார்.

பூடானில் அரசமுறைப் பயணமாக சென்றுள்ள அவர், மூன்றாம் நாளான நேற்று திம்புவில் மேற்கொள்ளப்பட்டு வரும் நீடித்த மற்றும் முழுமையான வளர்ச்சித் திட்டங்கள் குறித்தும் விவாதித்தார்.

அந்நாட்டின் வளமான கலாச்சாரம் மற்றும் பாரம்பரிய முக்கியத்துவம் வாய்ந்த பகுதிகளுக்கு சென்று பார்வையிட்டார்.

இன்று அங்குள்ள வெளிநாடு வாழ் இந்தியர்களிடம் அவர் இன்று கலந்துரையாடுகிறார்.

<<<<>>>>

அமெரிக்கா - ஈரான் இடையேயான பேச்சுவார்த்தைகள் பாகிஸ்தான தலைநகர் இஸ்லாமாபாத்தில் நடைபெற்று வருவாக வெள்ளை மாளிகை தெரிவித்துள்ளது.

இதுதொடர்பாக அமெரிக்கா வெளியிட்டுள்ள அறிக்கையில், ஹோர்முஸ் நீரிணையில் தடையற்ற கப்பல் போக்குவரத்தை உறுதி செய்வது உள்ளிட்ட பல்வேறு அம்சங்கள் குறித்து இந்தப் பேச்சுவார்த்தை நடைபெற உள்ளதாகத் தெரிவிக்கப்பட்டுள்ளது.

இதனிடையே இந்த அமைதிப் பேச்சுவார்த்தையில் எவ்வித உடன்பாடும் ஏற்படாவிட்டால் ஈரான் மீது தாக்குதல் நடத்தப்படும் என்று அமெரிக்க அதிபர் திரு. டோனல்ட் ட்ரம்ப் தெரிவித்துள்ளார்.

இந்நிலையில் அமெரிக்காவுடன் 3வது சுற்றுப் பேச்சுவார்த்தைகள் நடைபெற்று வருவதாகவும், இந்தப் பேச்சுவார்த்தையில் மோதலை முடிவுக்கு கொண்டு வருவது குறித்து 10 அம்ச திட்டத்தை ஈரான் வலியுறுத்தி வருவதாக அந்நாட்டு ஊடகம் தெரிவித்துள்ளது.

இஸ்ரேலின் நலன்களுக்கு முன்னுரிமை அளித்து அமெரிக்கா இந்தப் பேச்சுவார்த்தையில் ஈடுபட்டால் எவ்வித உடன்பாடும் ஏற்படுவதற்கு வாய்ப்பில்லை என்று ஈரானின் முதல் துணை அதிபர் திரு. Mohammed Reza Aref எச்சரித்துள்ளார்.

<<<<>>>>

மேற்குவங்க மாநிலத்தில் முதற்கட்டமாக தேர்தல் நடைபெற உள்ள 152 சட்டப்பேரவைத் தொகுதிகளில் அரசியல் கட்சிகள் முழுவீச்சில் பிரச்சாரம் மேற்கொண்டு வருகின்றனர்.

கத்துவா, ஜாங்கிபூர், குஷ்மந்தி ஆகிய இடங்களில் நடைபெற்ற தேர்தல் பிரச்சாரப் பொதுக்கூட்டங்களில் பிஜேபி மூத்த தலைவரும், பிரதமருமான திரு. நரேந்திர மோடி உரையாற்றினார்.

இம்மாநிலத்தில் பிஜேபி வெற்றி பெற்று ஆட்சியமைத்தால் ஒரே சிவில் சட்டத்தை அமல்படுத்துவதற்கு முன்னுரிமை அளிக்கப்படும் என்று கூறினார்.

இம்மாநிலத்தின் அடையாளம் மற்றும் வளர்ச்சியை உறுதி செய்வதற்கான நடவடிக்கைகளுக்கு உயர் முன்னுரிமை வழங்கப்படும் என்று பிரதமர் கூறினார்.

இதனிடையே மேற்கு மிதினாபூர், **Jhargram** பகுதிகளில் திரிணாமுல் காங்கிரஸ் கட்சித் தலைவரும், அம்மாநில முதலமைச்சருமான செல்வி மம்தா பானர்ஜி கலந்துகொண்டு உரையாற்றினார்.

தேசிய குடிமக்கள் பதிவேட்டின் மூலம் இம்மாநில மக்களை பிஜேபி பிளவுபடுத்தும் நடவடிக்கைகளில் ஈடுபட்டு வருவதாக அவர் குற்றம் சாட்டினார்.

கிழக்கு பர்துவான், மற்றும் பிர்பும் பகுதிகளில் நடைபெற்ற தேர்தல் பிரச்சார பேரணிகளில் திரிணாமுல் காங்கிரஸ் கட்சியின் பொதுச்செயலாளர் திரு. அபிஷேக் பானர்ஜி பங்கேற்று தீவிர வாக்கு சேகரிப்பில் ஈடுபட்டார்.

<<<<>>>>

இனி தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவைத் தேர்தலையொட்டி, தொகுதி வாரியாக
எமது செய்தியாளர் வழங்கும் இந்த தொகுப்பில் இன்று
இடம்பெறுகிறது விழுப்புரம் மாவட்டத்துக்கு உட்பட்ட தொகுதிகள்.

(வாய்ஸ் பைட் - தொகுப்பு - min. 124 sec. செகண்ட்ஸ்)

<<<<>>>>

பீகார் மாநிலம் கதிஹா மாவட்டத்தில் பசுகாதா அருகே தேசிய
நெடுஞ்சாலையில் நேரிட்ட சாலை விபத்தில் 13 பேர்
உயிரிழந்துள்ளனர். பலர் காயமடைந்தனர்.

ஜார்கண்ட் மாநிலத்தைச் சேர்ந்த யாத்ரீகர்கள், தங்களது சொந்த
ஊரான பூர்னியாவிற்கு வேன் மூலம் திரும்பிக் கொண்டிருந்த பொது,
எதிரே வந்த பேருந்து கட்டுப்பாட்டை இழந்து நேருக்கு நேர்
மோதியதில் இந்த விபத்து ஏற்பட்டதாக அப்பகுதியில் வசிக்கும்
மக்கள் தெரிவிக்கின்றனர்.

இந்த விபத்தில் இருசக்கரத்தில் சென்று கொண்டிருந்த ஒருவரும்
உயிரிழந்தார். காயமடைந்தவர்கள் அருகிலுள்ள கோதா ஆரம்ப
சுகாதார மையம் மற்றும் பூர்னியாவில் உள்ள அரசு மருத்துக்கல்லூரி
மருத்துவமனையிலும் சிகிச்சைக்காக அனுமதிக்கப்பட்டுள்ளனர்.

இந்த விபத்தில் உயிரிழந்தோரின் குடும்பங்களுக்கு அம்மாநில
முதலமைச்சர் திரு நிதீஷ் குமார் ஆழ்ந்த இரங்கல் தெரிவித்துள்ளார்.

இச்சம்பவத்தில், உயிரிழந்தோரின் குடும்பங்களுக்கு முதலமைச்சரின் பொது நிவாரண நிதியிலிருந்து தலா இரண்டு லட்ச ரூபாயும், காயமடைந்தவர்களுக்கு தலா ஐம்பது ஆயிரம் ரூபாயும் நிதியுதவி வழங்கப்படும் என்று அவர் அறிவித்துள்ளார்.

இந்த விபத்து குறித்து குடியரசுத் தலைவர், குடியரசு துணைத் தலைவர், பிரதமர் ஆகியோர் ஆழ்ந்த இரங்கல் தெரிவித்துள்ளனர்.

மேலும் இந்த விபத்தில் உயிரிழந்தோரின் குடும்பங்களுக்கு தலா இரண்டு லட்ச ரூபாயும், காயமடைந்தவர்களுக்கு தலா ஐம்பது ஆயிரம் ரூபாயும் நிதியுதவி வழங்கப்படும் என்று பிரதமர் அறிவித்துள்ளார்.



ஆசிய மல்யுத்த சாம்பியன்ஷிப் போட்டியில் இந்தியாவின் சுஜித் கல்கல் மற்றும் அபிமன்யு மந்த்வால் தங்கப் பதக்கம் வென்றுள்ளனர்.

கிரீஸ்தானில் நடைபெற்று வரும் இப்போட்டியில் ஆடவர் 65 கிலோ எடைப் பிரிவில் சுஜித் கல்கலும், 70 கிலோ எடைப் பிரிவில் அபிமன்யு மந்த்வாலும் தங்கம் வென்றனர்.

ஆடவர் 79 கிலோ எடைப்பிரிவில் இந்தியாவின் சந்தீப் மான் வெள்ளிப் பதக்கம் வென்றார்.

ஆடவர் 57 கிலோ எடைப் பிரிவில் இந்தியாவின் அங்குஷ்-ம், 97 கிலோ எடைப் பிரிவில் விக்கி ஹூடாவும் வெண்கலப் பதக்கமும் வென்றனர்.

இப்போட்டியின் பதக்கப்பட்டியலில் இந்தியா இதுவரை 2 தங்கம், 4 வெள்ளி, 8 வெண்கலப் பதக்கங்களை வென்றுள்ளது.

உலகக்கோப்பை வில்வித்தைப் போட்டியில், இந்தியா தங்கப் பதக்கம் வென்றது.

மெக்ஸிகோவில் நடைபெற்ற மகளிர் குழுப் பிரிவில், இந்தியாவின் ஜோதி சுரேகா வெண்ணம், **Madura Dhamangaonkar** மற்றும் பிரகதி ஆகியோர் இப்பதக்கத்தைக் கைப்பற்றினர்.

சைப்ரசில் நடைபெற்று வரும் கேண்டிடேட்ஸ் செஸ் போட்டியில் மகளிர் பிரிவு 11வது சுற்று இறுதியில் இந்தியாவின் வைஷாலி 7 புள்ளிகளுடன் முதலிடத்தில் உள்ளார்.

<<<<The End>>>>